

Muğam xalqımıza xas olan ən gözəl xüsusiyyətlərin daşıyıcısıdır



Müxtəlif hissi və ruh halını əks etdirir...

Azərbaycan muğamı çoxsaylı növlərdən ibarətdir. Bu növlər bir neçə əsas qruplaşdırma ilə fərqlənir: segah, rast, şur, bayati-şiraz və s. Hər bir muğam müəyyən bir hissi və ya ruh halını əks etdirir. Məsələn, rast muğamı daha çox sevinc və xoşbəxtlik hissini ifadə edərkən, segah muğamı daha dərin, kədərli və hüznü bir mənaya malikdir. Şur isə sevgi və əzabın qarışığıdır, içində həm ağrı, həm də ümid barındırır...

Milli sərvətimiz və dəyərimiz

Muğamın yaşaması, dünyada layiqincə təbliği və gələcək nəsillərə ötürülməsi baxımından BMM-nin müstəsna xidmətləri var. 17 il ərzində görülmüş işlər, reallaşdırılan layihələrdən mədəniyyətimizin inkişafı və dünyada tanınmasında mühüm əhəmiyyətə malikdir. 17 il öncə mərkəzin açılışında iştirak edən Prezident İlham Əliyev demişdi: “Bu bina Azər-

Bu gün Beynəlxalq Muğam Mərkəzinin (BMM) fəaliyyətə başlamasından 17 il ötür. 2008-ci il dekabrın 27-də Bakıda, dənizkənarı Milli parkda qədim musiqi alətimiz olan tarın quruluşunda, modern memarlıq üslubunda tikilmiş Beynəlxalq Muğam Mərkəzinin (BMM) açılışı baş tutub. Həmin gün Prezident İlham Əliyev və birinci xanım Mehriban Əliyeva mərkəzin açılışını bildiren lenti kəsiblər.

baycan xalqına xidmət edəcək. Bu binada gözəl tədbirlər keçiriləcək, gözəl konsertlər, muğam gecələri baş tutacaq. Muğam bizim milli sərvətimizdir, çox böyük dəyərimizdir. Azərbaycan xalqı əsrlər boyu bu sənəti yaşadı və bu gün çox vacibdir ki, bu gözəl sənət Azərbaycan xalqının milli dəyəri olan muğam nəsildən-nəslə keçir”.

Mədəniyyətimizin incisi...

Mədəniyyətimiz zəngin tarixi və müxtəlif incəsənət sahələri ilə dünyada tanınan irsə sahibdir. Bu mədəniyyətin ən mühüm və gözəl incilərindən biri isə şübhəsiz ki, muğamdır. Azərbaycan mu-

ğamı yalnız musiqi janrı olmaqla kifayətlənmir, xalqımızın həyat fəlsəfəsini, dərin mənəviyyatını ifadə edən bir vasi-tədir. Torpağa, köklərə bağlılıq, vətənpərvərlik, qonaqpərvərlik, xeyirxahlıq,

mərhəmət, emosional zənginlik - bütün bu hisslər muğam fəlsəfəsinin əsasında-dır. Bu musiqi janrı öz zənginliyi ilə yalnız Azərbaycanda deyil, bütün dün-yada sevgi və hörmət qazanıb.

Muğamımız bütün dünyada sevilir

Azərbaycan muğamının müasir tarixində Heydər Əliyev Fondunun preziden-ti Mehriban Əliyevanın rəhbərliyi ilə hə-yata keçirilən çoxşaxəli silsilə tədbirlər müstəsna rol oynayır. Bu fəaliyyətin nə-ticəsidir ki, son illər muğam ifaçılığı ən

Bunun nəticəsində onlarla gənc muğam ifaçısı yetişib, artıq onlardan bir çoxunun fəxri adları var. Operada, ana televiziya-mızda çalışır, ustadlarla bərabər Azər-baycan muğamını bütün dünyada təbliğ



edirlər. Heydər Əliyev Fondunun təşəb-büsü ilə Beynəlxalq Muğam Festivalı ke-çirilir. Bundan başqa, “Qarabağ xanəndə-ləri” muğam toplusu çap olunub. UNES-CO xətti ilə hazırlanmış bu alboma belə bir adın seçilməsi Qarabağın əzəli və

əbədi Azərbaycan torpağı olduğunu bü-tün dünyaya nümayiş etdirmək istəyindən irəli gəlib. Eyni zamanda, Azərbaycan muğamının Avropada, Qərb ölkələrində təbliği ilə bağlı çox böyük işlər görülüb.

Məlumdur ki, Azərbaycan Ordusu 44 gün ərzində Qarabağda bir tarix yazdı. Qələbəmizdən 6 ay sonra Heydər Əliyev

Fondu tərəfindən Şuşada möhtəşəm “Xarıbülbül” fes-tivalı keçirildi. Bununla da dünyaya mesaj verildi ki, torpağın sahibləri qayıdıb, artıq Şuşamızda, Qarabağımızda Azərbaycan muğamı daim səslənəcək!

Sevindirici haldır ki, tez-tez Beynəlxalq Muğam Mərkəzində korifey sənət-karlarımızın yubileyləri ke-çirilir, gənc ifaçıların kon-sertlərini dinləyirik. Bizə qürur verən bu işlər muğam irsimizin əbədiyaşarlığını bir daha təsdiqləyir. Beynəlxalq Muğam Mərkəzi istər ölkə-mizdə, istərsə də onun hü-dudlarından kənarda bütün azərbaycanlı-ların həyat hekayətinə çevrilən muğamın təbliğinə, inkişafına öz töhfəsini vermək-dədir...

Yeganə